



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ: ៩៧៧.៤...សហវ.៧២៧

រាជធានីភ្នំពេញ ថ្ងៃទី ១១ ខែ កញ្ញា ឆ្នាំ ២០០៨

ប្រកាស
ស្តីពី

នីតិវិធីគយពិសេសសម្រាប់អនុវត្តក្នុងតំបន់សេដ្ឋកិច្ចពិសេស

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០២ / ១២២ ចុះថ្ងៃទី ១៥ ខែ កក្កដា ឆ្នាំ ២០០២ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស / រកម / ០១៩៦ / ១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស / រកម / ០៧០៧ / ០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១២៨ អនក្រ.បក ចុះថ្ងៃទី ២៩ ខែ ធ្នូ ឆ្នាំ ២០០៥ ស្តីពីការបង្កើត និងការគ្រប់គ្រងតំបន់សេដ្ឋកិច្ចពិសេស
- បានឃើញអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់ឱ្យប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់
- យោងចំណារឯកភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជាចុះថ្ងៃទី ១៨ ខែ មករា ឆ្នាំ ២០០៨ លើលិខិតលេខ ១៨៨ សហវ ចុះថ្ងៃទី ១៧ ខែ មករា ឆ្នាំ ២០០៨ របស់ក្រសួងសេដ្ឋកិច្ច និងហិរញ្ញវត្ថុ ស្តីពីសំណើសុំរៀបចំនីតិវិធីគយពិសេសសម្រាប់អនុវត្តក្នុងតំបន់សេដ្ឋកិច្ចពិសេស
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១.-

ដាក់ឱ្យអនុវត្តនូវ នីតិវិធីគយពិសេស សម្រាប់អនុវត្តក្នុងតំបន់សេដ្ឋកិច្ច ពិសេសដូចមានចែងក្នុងឧបសម្ព័ន្ធនៃប្រកាសនេះ ។

ប្រការ ២.-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះ ត្រូវ ចាត់ទុកជានិរាករណ៍ ។

ប្រការ ៣.-

ប្រតិភូរាជរដ្ឋាភិបាលទទួលបន្ទុកជានាយកទីចាត់ការគយ និងរដ្ឋាករ អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពនានាក្រោម ឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធផ្សេងទៀត ត្រូវអនុវត្តតាមខ្លឹមសារប្រកាសនេះឲ្យមានប្រសិទ្ធភាព ចាប់ពីថ្ងៃចុះហត្ថលេខានេះ តទៅ ។

ឧប្បទាន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី តេជោ ហ៊ុន សែន នាយករដ្ឋមន្ត្រីនៃ ព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី
- គណៈកម្មាធិការតំបន់សេដ្ឋកិច្ចពិសេសកម្ពុជា
 - ដើម្បីជូនជ្រាប
- ទីចាត់ការគយ និងរដ្ឋាករ
- ដូចប្រការ ៣
- សភាពាណិជ្ជកម្មកម្ពុជា
 - ដើម្បីសហការផ្សព្វផ្សាយ និងអនុវត្ត
- រាជកិច្ច
- ឯកសារ - កាលប្បវត្តិ



ឧបសម្ព័ន្ធ

នៃប្រកាសលេខ ៧៣៤ សហវ.ប្រក ចុះថ្ងៃទី ១១ ខែ កញ្ញា ឆ្នាំ ២០០៤

របស់ក្រសួងសេដ្ឋកិច្ច និងហិរញ្ញវត្ថុ ស្តីពី

នីតិវិធីគយពិសេសសម្រាប់អនុវត្តក្នុងតំបន់សេដ្ឋកិច្ចពិសេស

១. គោលបំណង និងវិសាលភាព

ក្នុងគោលបំណងដើម្បីពង្រឹងនូវភាពប្រកួតប្រជែង និងការទាក់ទាញវិនិយោគ របស់ព្រះរាជាណាចក្រកម្ពុជាចំពោះតំបន់សេដ្ឋកិច្ចពិសេស កិច្ចសម្រួលពាណិជ្ជកម្មដែល ពាក់ព័ន្ធនឹងនីតិវិធីគយ ទាមទារឲ្យមានការអនុវត្តនូវនីតិវិធីគយពិសេសមួយដាច់ដោយឡែក និងមានយន្តការត្រួតពិនិត្យចូរស្រាលជាងមាត់ច្រកធម្មតា ដើម្បីសម្រួលដល់ការដឹកជញ្ជូន ចេញ-ចូលក្នុងតំបន់ ។ នីតិវិធីគយពិសេសនេះ សម្រាប់អនុវត្តក្នុងតំបន់សេដ្ឋកិច្ចពិសេស ទាំងអស់ដែលកំពុងដំណើរការ និងតំបន់ដែលគ្រោងនឹងដំណើរការនាពេលខាងមុខ ។

២. និយមន័យ

តំបន់សេដ្ឋកិច្ចពិសេស សំដៅដល់មជ្ឈមណ្ឌលពិសេសសម្រាប់អភិវឌ្ឍន៍វិស័យ សេដ្ឋកិច្ច ដែលប្រមូលផ្តុំនូវវិស័យឧស្សាហកម្ម និងសកម្មភាពពាក់ព័ន្ធដទៃទៀត ហើយ អាចមាន តំបន់ឧស្សាហកម្មទូទៅ ឬតំបន់ផលិតកែច្នៃនាំចេញ ។ តំបន់សេដ្ឋកិច្ចពិសេស នីមួយៗ ត្រូវមានមណ្ឌលផលិតកម្ម និងអាចមានមណ្ឌលពាណិជ្ជកម្មសេរី មណ្ឌល សេវាកម្ម មណ្ឌលលំនៅដ្ឋាន និងមណ្ឌលទេសចរណ៍ ។ បែបបទនៃការបង្កើត និងការ គ្រប់គ្រងតំបន់សេដ្ឋកិច្ចពិសេសត្រូវអនុលោមតាមបទប្បញ្ញត្តិច្បាប់ជាធរមាន ជាពិសេស ច្បាប់ស្តីពីវិនិយោគនៃព្រះរាជាណាចក្រកម្ពុជា ច្បាប់ស្តីពីសារពើពន្ធ ច្បាប់ស្តីពីគយ និង អនុក្រឹត្យស្តីពីការបង្កើត និងការគ្រប់គ្រងតំបន់សេដ្ឋកិច្ចពិសេស ។

នីតិវិធីគយពិសេសសម្រាប់អនុវត្តក្នុងតំបន់សេដ្ឋកិច្ចពិសេស សំដៅដល់នីតិវិធីគយ មានលក្ខណៈសាមញ្ញដែលមន្ត្រីគយនិងរដ្ឋាករមានសមត្ថកិច្ចប្រចាំការជាអចិន្ត្រៃយ៍ជាមួយ រដ្ឋបាលតំបន់សេដ្ឋកិច្ចពិសេសនៅតាមតំបន់សេដ្ឋកិច្ចពិសេសនីមួយៗត្រូវអនុវត្តតាមឲ្យបាន ខ្ជាប់ខ្ជួន ។ មន្ត្រីគយ និងរដ្ឋាករមានសមត្ថកិច្ចត្រូវផ្តល់ប្រព្រឹត្តិកម្ម ឬប្រព្រឹត្តិកម្មផ្ទៀងផ្ទាត់លើ អនុលោមភាពនានា ស្របតាមបញ្ញត្តិចំណុច ៣ ខាងក្រោមនៃនីតិវិធីគយពិសេសនេះ ។



ចំពោះអ្នកអភិវឌ្ឍន៍តំបន់ និងអ្នកវិនិយោគក្នុងតំបន់ ទាំងក្នុងដំណាក់កាលសាងសង់ ក៏ដូច
ជាក្នុងដំណាក់កាលធ្វើអាជីវកម្ម និងផលិតកម្ម ។ ការងារនេះរួមមាន :

- ការអនុវត្តនូវសេចក្តីសម្រេចរបស់គណៈកម្មាធិការតំបន់សេដ្ឋកិច្ចពិសេសកម្ពុជា
អនុញ្ញាតឲ្យនាំចូលឧបករណ៍ សម្ភារៈបរិក្ខារ សម្ភារៈសំណង់សម្រាប់ការងារសាងសង់តំបន់
របស់អ្នកអភិវឌ្ឍន៍តំបន់

- ការចូលរួមក្នុងរដ្ឋបាលតំបន់សេដ្ឋកិច្ចពិសេស ដើម្បីពិនិត្យ និងសម្រេចនៅនឹង
កន្លែង នូវការលើកទឹកចិត្តលើការនាំចូលសម្ភារៈបរិក្ខារផលិតកម្ម សម្ភារៈសាងសង់
ធាតុចូលផលិតកម្មរបស់អ្នកវិនិយោគក្នុងតំបន់

- ការសម្រួលឱ្យទំនិញមួយចំនួនត្រូវបាននាំចូលដោយជំពាក់បែបទតយ ក្នុងករណី
មានភាពយឺតយ៉ាវពីការបំពេញបែបបទដោយថាហេតុនានា

- ការគ្រប់គ្រង ការត្រួតពិនិត្យ និងការផ្ទៀងផ្ទាត់ អនុលោមភាពពាក់ព័ន្ធនឹង
ភារកិច្ចនិងកាតព្វកិច្ចរបស់អ្នកអភិវឌ្ឍន៍តំបន់ និងអ្នកវិនិយោគក្នុងតំបន់ ក្នុងពេលសាងសង់
ពេលធ្វើអាជីវកម្ម ផលិតកម្ម ពេលដឹកជញ្ជូនទំនិញទៅ ឬមក មាត់ច្រកនាំចេញ មាត់ច្រក
នាំចូល និងការបំពេញបែបបទតយនៅច្រកទ្វារចេញ - ចូល ឬក្នុងតំបន់ ។

៣. នីតិវិធីគយពិសេស

**៣.១ ការសាងសង់របងការពារ និងហេដ្ឋារចនាសម្ព័ន្ធថាំបាច់នៃតំបន់សេដ្ឋកិច្ច
ពិសេស :**

៣.១.១ ដើម្បីធានាប្រសិទ្ធភាពនៃការគ្រប់គ្រងជាជំហានដំបូង អ្នកអភិវឌ្ឍន៍
តំបន់ត្រូវកសាងរបងព័ទ្ធជុំវិញតំបន់ដែលមានច្រកទ្វារចេញ - ចូលច្បាស់លាស់ កសាង
អគារការិយាល័យចាត់ចែងការងាររបស់រដ្ឋបាលតំបន់ និងហេដ្ឋារចនាសម្ព័ន្ធថាំបាច់បឋម
ជាមុន ដើម្បីផ្តល់លទ្ធភាពដល់មន្ត្រីរដ្ឋបាលតំបន់សេដ្ឋកិច្ចពិសេសអាចប្រចាំការជាអចិន្ត្រៃយ៍
ក្នុងតំបន់នេះជាពិសេសមន្ត្រីគយ និងរដ្ឋាករមានសមត្ថកិច្ច ដែលមានតួនាទីសម្របសម្រួល
ការងារត្រួតពិនិត្យការនាំចេញ - នាំចូលនានារបស់តំបន់សេដ្ឋកិច្ចពិសេស ។

៣.១.២ ការកសាងរបងដែលរឹងមាំ ត្រូវធ្វើឡើងឱ្យគ្រប់គ្រាន់សម្រាប់មណ្ឌល
ផលិតកម្ម មណ្ឌលពាណិជ្ជកម្មសេរី និងក្នុងករណីចាំបាច់ តាមគ្រប់ទីតាំងចូលរបស់អ្នក
វិនិយោគក្នុងតំបន់នីមួយៗ ។



៣.២ ការធ្វើប្រតិភូកម្មអំណាចជូនតំណាងទីបាត់ការគយ និងរដ្ឋាករប្រចាំ
តំបន់សេដ្ឋកិច្ចពិសេស : នាយកទីបាត់ការគយ និងរដ្ឋាករ អាចធ្វើប្រតិភូកម្មអំណាចចាំបាច់
នានាជាបន្តដល់តំណាងទីបាត់ការគយ និងរដ្ឋាករ ប្រចាំតំបន់សេដ្ឋកិច្ចពិសេស នូវសមត្ថកិច្ច
សម្រេចអនុញ្ញាតឱ្យនាំចូល ឬនាំចេញទំនិញនានារបស់តំបន់សេដ្ឋកិច្ចពិសេសទាំងនោះ
ក្នុងនាមក្រសួងសេដ្ឋកិច្ច និងហិរញ្ញវត្ថុ ឬក្នុងនាមទីបាត់ការគយ និងរដ្ឋាករ ។ ការធ្វើ
ប្រតិភូកម្មអំណាចចាំបាច់នានាជាបន្ត ដល់តំណាងទីបាត់ការគយ និងរដ្ឋាករប្រចាំតំបន់
សេដ្ឋកិច្ចពិសេសនីមួយៗនូវសិទ្ធិសម្រេចនានា ក្នុងនាមក្រសួងសេដ្ឋកិច្ច និងហិរញ្ញវត្ថុអាចធ្វើ
ឡើងបានក្នុងករណីមានការឯកភាព ឬមានការធ្វើប្រតិភូកម្មអំណាចជាគោលការណ៍ជូន
ទីបាត់ការគយ និងរដ្ឋាករ នូវអំណាចទាំងនេះជាមុនពីក្រសួងសេដ្ឋកិច្ច និងហិរញ្ញវត្ថុ ។
សមត្ថកិច្ចនេះរួមមាន :

៣.២.១ ការចូលរួមសម្រេចលើបញ្ជីមេនៃមុខទំនិញដែលត្រូវផ្តល់ការ
លើកទឹកចិត្តពន្ធ ឬអាករនាពេលនាំចូលជាមួយរដ្ឋបាលតំបន់ ។

៣.២.២ ការអនុញ្ញាតឱ្យដឹកជញ្ជូនទំនិញពីមាត់ច្រកព្រំដែន មកបំពេញ
បែបបទគយនាំចូលក្នុងតំបន់សេដ្ឋកិច្ចពិសេស ទាំងសម្រាប់ការសាងសង់ហេដ្ឋារចនាសម្ព័ន្ធ
នានារបស់អ្នកអភិវឌ្ឍន៍តំបន់ ក៏ដូចជាសម្រាប់បម្រើឱ្យផលិតកម្ម ឬអាជីវកម្មរបស់វិនិយោគិន
ក្នុងតំបន់រួមទាំងសិទ្ធិក្នុងការអនុញ្ញាតឱ្យទំនិញ ឬសម្ភារៈនាំចូលទាំងនោះបានស្ថិតក្រោម
របបពន្ធ និងអាករជាបន្ទុករបស់រដ្ឋ ស្របតាមបទប្បញ្ញត្តិច្បាប់ជាធរមាន ដោយមិនកម្រិត
បរិមាណ ឬតម្លៃឡើយ លើកលែងតែករណីដែលមានវេទយិតភាពខ្ពស់ ឬភាពមិនប្រក្រតី
ដែលត្រូវសុំការសម្រេចជាមុនពីទីបាត់ការគយ និងរដ្ឋាករ ។

៣.២.៣ ការអនុញ្ញាតឱ្យបំពេញបែបបទគយនាំចេញនៅនឹងកន្លែង រួចដឹក
ជញ្ជូនត្រង់សំដៅទៅមាត់ច្រកព្រំដែននាំចេញ ក្រោមការឃ្លាំមើលរបស់គយ ។

៣.២.៤ ការអនុញ្ញាតឱ្យបំពេញបែបបទគយលើទំនិញ ដែលចេញពីតំបន់
សេដ្ឋកិច្ចពិសេសចូលក្នុងដែនគយសម្រាប់ការប្រើប្រាស់ក្នុងស្រុក និងទំនិញដែលចូលក្នុង
តំបន់សេដ្ឋកិច្ចពិសេសពីដែនគយ ។

៣.២.៥ សហការជាមួយស្ថាប័នមានសមត្ថកិច្ចផ្សេងទៀតក្នុងករណីចាំបាច់
ដើម្បីតាមដាន និងឃ្លាំមើលជាប្រចាំនូវលទ្ធភាពនៃការរំលោភបំពានលើច្បាប់និងបទប្បញ្ញត្តិ
ជាធរមានណាមួយដោយថាហេតុ ជាពិសេសពាក់ព័ន្ធនឹងការប្រើប្រាស់ទំនិញដែល



ទទួលបានការលើកទឹកចិត្ត សម្រាប់តំបន់សេដ្ឋកិច្ចពិសេស ចូលទីផ្សារក្នុងស្រុក ។

៣.៣ ការកំណត់ដែនគយជាតិ និងដែនគយពិសេសនៃតំបន់សេដ្ឋកិច្ចពិសេស:

៣.៣.១ ដោយមានការយោគយល់គ្នាទៅវិញទៅមកជាមួយអ្នកអភិវឌ្ឍន៍ តំបន់ និងអ្នកវិនិយោគក្នុងតំបន់ ក្នុងគ្របខ័ណ្ឌនៃរដ្ឋបាលតំបន់សេដ្ឋកិច្ចពិសេសនីមួយៗ មន្ត្រីគយ និងរដ្ឋាករមានសមត្ថកិច្ច ត្រូវកំណត់នូវផ្នែកនានានៃតំបន់សេដ្ឋកិច្ចពិសេស នីមួយៗជាដែនគយពិរដ្ឋឆ្នោត ដែនគយជាតិ និងដែនគយពិសេស ។

៣.៣.២ ដែនគយជាតិគឺជាទឹកដីនៃដែនការនាំចេញ ឬការនាំចូល ចេញពី ឬទៅក្នុងដែនគយនេះ ជាកម្មវត្ថុនៃការអនុវត្តនីតិវិធីគយជាធរមាន រួមមាន ការបំពេញ បែបបទគយ កាតព្វកិច្ចពន្ធ ឬអាករ និងការទទួលបាននូវប្រព្រឹត្តិកម្ម ឬការលើកទឹកចិត្ត ដូចការអនុវត្តនៅទូទាំងដែនគយ ។ ដែនគយជាតិនៃតំបន់សេដ្ឋកិច្ចពិសេសអាចរួមមាន មណ្ឌលសេវាកម្ម មណ្ឌលលំនៅដ្ឋាន មណ្ឌលទេសចរណ៍ និងមណ្ឌលសម្រាប់នាំទ្រូ សកម្មភាពឧស្សាហកម្ម និងពាណិជ្ជកម្ម និងសកម្មភាពចាំបាច់ផ្សេងៗទៀតរបស់តំបន់ ។

៣.៣.៣ ដែនគយពិសេស គឺជាទឹកដីនៃដែនការនាំចេញ ឬការនាំចូល ចេញពី ឬទៅក្នុងដែនគយពិសេសនេះ ជាទូទៅអាចត្រូវបានចាត់ទុកជាបណ្តោះអាសន្នថា នៅក្រៅដែនគយជាតិ ជាពិសេសពាក់ព័ន្ធនឹងការអនុវត្តនីតិវិធីគយពិសេស ទាំងក្នុងការ បំពេញបែបបទគយចាប់រហ័ស និងការទទួលបាននូវប្រព្រឹត្តិកម្មអនុគ្រោះបំផុតតាមដែល អាចធ្វើទៅបាន ។ ដែនគយពិសេសនៃតំបន់សេដ្ឋកិច្ចពិសេសអាចរួមមាន តំបន់ឧស្សាហកម្ម ទូទៅ តំបន់ផលិតកែច្នៃនាំចេញ មណ្ឌលពាណិជ្ជកម្មសេរី និងមណ្ឌលផលិតកម្មផ្សេងៗ ទៀតដែលស្ថិតនៅក្នុងតំបន់ ។

៣.៤ ការសម្រួលលំហូរទំនិញ ក្នុង ចេញ និងចូល ដែនគយពិសេសនៃតំបន់ សេដ្ឋកិច្ចពិសេសរបស់អ្នកវិនិយោគក្នុងតំបន់ :

៣.៤.១ សម្រាប់តំបន់សេដ្ឋកិច្ចពិសេសដែលស្ថិតនៅជិតមាត់ច្រកព្រំដែន ផ្លូវការ ឬស្ថិតនៅក្នុងរង្វង់ ២០ គីឡូម៉ែត្រ នៃវង់អំណាចគយមណ្ឌលដីគោកជាប់ព្រំដែន គោក ឬតំបន់ឆ្នេរសមុទ្រ :

៣.៤.១.១ ការបង្កើតគម្រោយផ្លូវលំហូរទំនិញដោយសេរី (Seamless Route)

ក. មន្ត្រីគយ និងរដ្ឋាករមានសមត្ថកិច្ច ប្រចាំតំបន់សេដ្ឋកិច្ចពិសេស ដូចនេះ ត្រូវពិនិត្យ និងស្នើសុំការសម្រេចពីទីចាត់ការគយ និងរដ្ឋាករ ដើម្បីកំណត់គម្រោយ



ផ្លូវលំហូរទំនិញដោយសេរីមួយ និងកំណត់រយៈពេលសមស្រប សម្រាប់ដឹកជញ្ជូនទំនិញ ឆ្លងកាត់ទៅ-មករវាងតំបន់សេដ្ឋកិច្ចពិសេស និងមាត់ច្រកព្រំដែនផ្លូវការដែលនៅជិតបំផុត ដោយពុំចាំបាច់តម្កល់ប្រតិវេទន៍គយនៅមាត់ច្រកព្រំដែនឡើយ ហើយគ្រាន់តែបង្ហាញ និង ផ្តល់ជូននូវឯកសារចម្លងដែលពាក់ព័ន្ធនឹងទំនិញឆ្លងកាត់នេះ ។

ខ. សម្រាប់ការនាំចូល ឯកសារទាំងនេះអាចរួមមាន វិក្កយបត្រ ឯកសារ ដឹកជញ្ជូន ឬឯកសារផ្សេងទៀតដែលអាចបង្ហាញបាននូវទិន្នន័យទំនិញ ឬថា ទំនិញនេះ ត្រូវដឹកជញ្ជូនទៅតំបន់សេដ្ឋកិច្ចពិសេសនៅជិតមាត់ច្រកព្រំដែននោះ ។

គ. សម្រាប់ការនាំចេញ ឯកសារទាំងនោះអាចរួមមាន ប្រតិវេទន៍គយ នាំចេញ និងឯកសារអមប្រតិវេទន៍គយផ្សេងៗទៀតដែលមានការបញ្ជាក់ពីមន្ត្រីគយ និង រដ្ឋាករមានសមត្ថកិច្ចប្រចាំតំបន់សេដ្ឋកិច្ចពិសេសនោះ ។

៣.២.១.២ នីតិវិធីនៅមាត់ច្រកនៃតំបន់សេដ្ឋកិច្ចពិសេស :

ក. អ្នកនាំចូលត្រូវតម្កល់ប្រតិវេទន៍បំព្រួញ ឬតម្កល់ឯកសារដែលអាច បង្ហាញនូវទិន្នន័យពាក់ព័ន្ធនឹងទំនិញដូចរៀបរាប់ខាងលើដល់មន្ត្រីគយ និងរដ្ឋាករមាន សមត្ថកិច្ច ។

ខ. មន្ត្រីគយ និងរដ្ឋាករមានសមត្ថកិច្ច គ្រាន់តែផ្ទៀងផ្ទាត់បឋមនូវ អត្តសញ្ញាណបុគ្គលពាក់ព័ន្ធ មធ្យោបាយដឹកជញ្ជូន និងឯកសារពាក់ព័ន្ធ រួចអនុញ្ញាតឱ្យ ទំនិញឆ្លងចូលទៅក្នុងអាជីវកម្មដ្ឋានរបស់អ្នកវិនិយោគក្នុងតំបន់ដែលពាក់ព័ន្ធ ឬទីតាំងផ្សេង ទៀតនៃតំបន់សេដ្ឋកិច្ចពិសេស ប្រសិនបើអ្នកវិនិយោគពុំមានទីតាំងសមស្របសម្រាប់ទទួល ទំនិញនេះ ។

គ. អ្នកនាំចូលអាចចាត់វិធីទំនិញរបស់ខ្លួន ដើម្បីប្រើប្រាស់ ឬកែច្នៃ តាមតម្រូវការនៃការវិនិយោគរបស់ខ្លួនបាន ដោយពុំចាំបាច់មានវត្តមានរបស់មន្ត្រីគយ និង រដ្ឋាករមានសមត្ថកិច្ចឡើយ លើកលែងតែមានការតម្រូវជាពិសេស ពីមន្ត្រីទាំងនេះ ដើម្បី ធ្វើការត្រួតពិនិត្យរូបវន្តលើទំនិញ ស្របតាមគោលនយោបាយនៃកិច្ចសម្រួលពាណិជ្ជកម្ម តាមរយៈការគ្រប់គ្រងហានិភ័យ និងដោយមានការអនុញ្ញាតជាមុនពីតំណាងទីចាត់ការគយ និងរដ្ឋាករប្រចាំតំបន់ ។

ឃ. ក្រោយពេលវេទិទំនិញរួចរៀបរយ អ្នកនាំចូលត្រូវតម្កល់ប្រតិវេទន៍គយ លម្អិតជូនមន្ត្រីគយ និងរដ្ឋាករមានសមត្ថកិច្ច ដោយមានបញ្ជាក់ច្បាស់លាស់នៃរយៈទំនិញ



Handwritten signature or initials in black ink.

ដែលមាន ឬគ្មានក្នុងបញ្ជីរដ្ឋបាលដែលមានការឯកភាពពីរដ្ឋបាលតំបន់សេដ្ឋកិច្ចពិសេស ឬព័ត៌មាន
គណៈកម្មាធិការតំបន់សេដ្ឋកិច្ចពិសេសកម្ពុជា ។

ង. មន្ត្រីគយ និងរដ្ឋាករមានសមត្ថកិច្ច ត្រូវគ្រប់គ្រង កាត់កងចេញពី
បញ្ជីមនុស្សមុខទំនិញដែលបានប្រកាសខាងលើ ។ ចំពោះមុខទំនិញដែលគ្មានក្នុងបញ្ជីរដ្ឋ
បាលស្ថិតក្នុងមុខសញ្ញាត្រូវលើកទឹកចិត្តស្របតាមបញ្ញត្តិនៃអនុក្រឹត្យលេខ ១២៨ អនក្រ.បក
ចុះថ្ងៃទី ២៩ ខែ ធ្នូ ឆ្នាំ ២០០៥ ស្តីពីការបង្កើត និងការគ្រប់គ្រងតំបន់សេដ្ឋកិច្ចពិសេសនោះ
មន្ត្រីតំណាងទីចាត់ការគយ និងរដ្ឋាករប្រចាំតំបន់ មានសិទ្ធិអនុញ្ញាតឱ្យនាំចូលដោយជំពាក់
បែបបទគយនៅនឹងកន្លែង ប្រសិនបើមានការស្នើសុំដូចនេះពីអ្នកវិនិយោគក្នុងតំបន់ ។
ចំពោះមុខទំនិញផ្សេងទៀតដែលមិនស្ថិតក្នុងមុខសញ្ញាលើកទឹកចិត្តដូចរៀបរាប់ខាងលើ
នេះ គឺជាកម្មវត្ថុនៃការអនុវត្តតាមនីតិវិធីគយជាធរមាន ជាពិសេសពាក់ព័ន្ធនឹងការបំពេញ
កាតព្វកិច្ចពន្ធ និងអាករ និងការជាប់កម្រិតកំណត់ផ្សេងៗ ។

ច. ចំពោះការនាំចេញទំនិញដោយត្រង់ទៅបរទេស បែបបទគយ
នាំចេញត្រូវបំពេញនៅក្នុងតំបន់សេដ្ឋកិច្ចពិសេសតាមនីតិវិធីគយជាធរមាន ។ ក្នុងករណីពុំ
មានភាពមិនប្រក្រតី មន្ត្រីគយ និងរដ្ឋាករមានសមត្ថកិច្ចត្រូវអនុញ្ញាតឱ្យទំនិញបាននាំចេញ
ជាបន្ទាន់ ដោយអមភ្ជាប់នូវច្បាប់ចម្លងនៃឯកសារនាំចេញ សម្រាប់បង្ហាញជូនមន្ត្រីគយ និង
រដ្ឋាករមានសមត្ថកិច្ចនាមាត់ច្រកព្រំដែន ។ មន្ត្រីគយ និងរដ្ឋាករមានសមត្ថកិច្ចនាមាត់ច្រក
ព្រំដែនត្រូវផ្ទៀងផ្ទាត់ប្រក្រតីភាពនៃមធ្យោបាយដឹកជញ្ជូន និងឯកសារពាក់ព័ន្ធនឹងការ
នាំចេញ ហើយអនុញ្ញាតឱ្យទំនិញបាននាំចេញជាបន្ទាន់ ប្រសិនបើពុំមានភាពមិនប្រក្រតី ។

៣.២.១.៣ ការនាំចេញ ឬនាំចូលទំនិញ របស់តំបន់សេដ្ឋកិច្ចពិសេស
ប្រភេទនេះ ដោយប្រើប្រាស់មាត់ច្រកនាំចេញ ឬនាំចូលដែលពុំស្ថិតនៅជិតបំផុតពីតំបន់ដែល
ភ្ជាប់ដោយតម្រាយផ្លូវលំហូរទំនិញដោយសេរី : ត្រូវអនុវត្តតាមនីតិវិធីនៃចំណុច ៣.២.២
ខាងក្រោម ។

៣.២.២ សម្រាប់តំបន់សេដ្ឋកិច្ចពិសេសដែលមិនស្ថិតនៅជិតមាត់ច្រកព្រំដែន
ផ្លូវការ ឬមិនស្ថិតនៅក្នុងរង្វង់ម្ភៃ(២០) គីឡូម៉ែត្រ នៃរង្វង់អំណាចគយអណ្ណាលដីគោកជាប់
ព្រំដែនគោក ឬតំបន់ឆ្នេរសមុទ្រ :

៣.២.២.១ នីតិវិធីគយនៅមាត់ច្រកនៃតំបន់សេដ្ឋកិច្ចពិសេស : ត្រូវអនុវត្ត
ដូចគ្នាតាមនីតិវិធីនៃចំណុច ៣.២.១.២ ខាងលើ ។



Handwritten signature or initials in black ink.

៣.៤.២.២ ការដឹកជញ្ជូនទំនិញឆ្លងកាត់ទៅ - មករវាងតំបន់សេដ្ឋកិច្ច ពិសេស និងមាត់ច្រកព្រំដែនផ្លូវការនានា :

ក. ចំពោះការនាំចូល :

- អ្នកវិនិយោគក្នុងតំបន់ត្រូវស្នើសុំជាជាលាយលក្ខណ៍អក្សរទៅ ការិយាល័យ ឬទីស្នាក់ការគយ និងរដ្ឋាករមាត់ច្រកព្រំដែនដែលទំនិញរបស់ខ្លួនត្រូវបាន នាំចូល ដើម្បីសុំការអនុញ្ញាតដឹកជញ្ជូនទំនិញឆ្លងកាត់ពីមាត់ច្រកនាំចូលនានាមកតំបន់ សេដ្ឋកិច្ចពិសេស ដែលខ្លួនប្រកបអាជីវកម្មក្រោមរបបគយឆ្លងកាត់ ។ សំណើសុំដែលមាន ការបញ្ជាក់ទទួលស្គាល់ពីមន្ត្រីគយនិងរដ្ឋាករមានសមត្ថកិច្ចប្រចាំតំបន់សេដ្ឋកិច្ចពិសេសត្រូវ តម្កល់ជូនមន្ត្រីគយនិងរដ្ឋាករមានសមត្ថកិច្ចប្រចាំការិយាល័យ ឬទីស្នាក់ការគយ និងរដ្ឋាករ មាត់ច្រកព្រំដែនដោយអមភ្ជាប់ជាមួយប្រតិវេទន៍គយឆ្លងកាត់និងឯកសារពាក់ព័ន្ធនានា ។

- មន្ត្រីគយនិងរដ្ឋាករមានសមត្ថកិច្ចប្រចាំការិយាល័យ ឬទីស្នាក់ការ គយនិងរដ្ឋាករមាត់ច្រកព្រំដែនត្រូវផ្តល់អាទិភាពក្នុងការត្រួតពិនិត្យ ផ្ទៀងផ្ទាត់បែបបទគយ ឆ្លងកាត់តាមសំណើសុំនេះ និងអនុញ្ញាតឱ្យដឹកជញ្ជូនទំនិញទាំងនេះឆ្លងកាត់មកកាន់តំបន់ សេដ្ឋកិច្ចពិសេសជាបន្ទាន់ដោយគ្រាន់តែកិបសៀវភាយ និងអមភ្ជាប់ដោយឯកសារពាក់ព័ន្ធ តាមនីតិវិធីគយឆ្លងកាត់ជាធរមាន ។ ក្នុងករណីដែលការដឹកជញ្ជូននោះពុំអាចកិបសៀវ ភាយបានប្រកបដោយប្រសិទ្ធភាពនោះ ដូចជាទំនិញមិនផុកក្នុងកុងតឺន័រជាដើមនោះ មន្ត្រី គយ និងរដ្ឋាករមានសមត្ថកិច្ចនាមាត់ច្រកព្រំដែនត្រូវសហការគ្នាបង្កើតយន្តការអមទំនិញ ឬ ឃ្នាំមើលទំនិញទាំងនេះ ។

ខ. ចំពោះការនាំចេញ :

- ចំពោះការនាំចេញទំនិញដោយត្រង់ទៅបរទេស បែបបទគយ នាំចេញត្រូវបំពេញនៅក្នុងតំបន់សេដ្ឋកិច្ចពិសេសតាមនីតិវិធីគយជាធរមាន ។ ក្នុងករណីពុំ មានកាតមិនប្រក្រតី មន្ត្រីគយ និងរដ្ឋាករមានសមត្ថកិច្ចត្រូវអនុញ្ញាតឱ្យទំនិញបាននាំចេញ ជាបន្ទាន់ដោយគ្រាន់តែកិបសៀវភាយ និងដោយអមភ្ជាប់នូវច្បាប់ចម្លងនៃឯកសារនាំចេញ ពាក់ព័ន្ធតាមនីតិវិធីគយជាធរមានសម្រាប់បង្ហាញជូនមន្ត្រីគយ និងរដ្ឋាករមានសមត្ថកិច្ច នាមាត់ច្រកព្រំដែន ។ ចំពោះទំនិញដែលមិនផុកក្នុងកុងតឺន័រត្រូវទៅក្នុងយន្តការឃ្នាំមើល ដូចរៀបរាប់ខាងលើផងដែរ ។



៣.៥ នីតិវិធីផ្សេងទៀតពាក់ព័ន្ធនឹងការហាមឃាត់ និងការដាក់កម្រិតកំណត់ផ្សេងៗ:

៣.៥.១ ទំនិញហាមឃាត់ និងទំនិញជាប់កម្រិតនាំចូលពីបរទេស ឬយកចូលពីដែនគយជាតិដែលមានចែងក្នុងបញ្ជីមេ និងដែលចេញដោយរដ្ឋបាលតំបន់សេដ្ឋកិច្ចពិសេស ពីគណៈកម្មាធិការតំបន់សេដ្ឋកិច្ចពិសេសកម្ពុជា ឬពីស្ថាប័នមានសមត្ថកិច្ចផ្សេងទៀតពុំតម្រូវឱ្យមានលិខិតអនុញ្ញាតអ្វីទៀតឡើយ លើកលែងតែជាប្រភេទទំនិញដែលហាមឃាត់ដាច់ខាតក្នុងការនាំចូលឬនាំចេញស្របតាមបញ្ញត្តិនៃអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់ឱ្យប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់ ឬប្រភេទមានហានិភ័យខ្ពស់បំផុតដល់សុវត្ថិភាពសាធារណៈ ។

៣.៥.២ ផលិតកម្មទំនិញក្លែងក្លាយ ដែលអាចប៉ះពាល់កម្មសិទ្ធិបញ្ញាភាពផ្តាច់មុខ ដើមកំណើតទំនិញឬការកម្រិតកំណត់ផ្សេងទៀតពាក់ព័ន្ធនឹងវិធានគុណភាព និងស្តង់ដារផលិតកម្មជាកម្មវត្ថុនៃការអនុវត្តតាមបទប្បញ្ញត្តិច្បាប់ជាធរមាន ។

៣.៥.៣ វិធានការពិសេសដូចមានចែងក្នុងបញ្ញត្តិជំពូកទី ៥ នៃអនុក្រឹត្យលេខ១២៨ អនក្រ.បក ចុះថ្ងៃទី២៩ ខែ ធ្នូ ឆ្នាំ ២០០៥ ស្តីពីការបង្កើត និងការគ្រប់គ្រងតំបន់សេដ្ឋកិច្ចពិសេស ជាពិសេសពាក់ព័ន្ធនឹងការលក់ទំនិញចូលទីផ្សារក្នុងស្រុក ឬប្រើប្រាស់ក្នុងដែនគយជាតិនៃតំបន់សេដ្ឋកិច្ចពិសេស ត្រូវបានអនុវត្តស្របគ្នាជាមួយនឹងនីតិវិធីគយពិសេសនេះសម្រាប់គោលបំណងនៃការគ្រប់គ្រង ការឃ្នាំមើល និងការគ្រប់គ្រងទិន្នន័យអនុលោមភាពនៃប្រតិបត្តិការនានាក្នុងតំបន់សេដ្ឋកិច្ចពិសេសជារួម ។

